

పోలీస్ కమీషనర్ కార్యాలయము, విజయవాడ సిటీ

పత్రికా ప్రకటన

తేదీ.10-02-2022.

రాబలీ కేసులో నిందితునికి జైలు శిక్ష మరియు జరిమానా విధించిన న్యాయస్థానం

విజయవాడ నగర పోలీస్ కమీషనరేట్‌లోని మాచవరం పోలీస్ స్టేషన్‌లో నమోదైన క్రెం.నెం.348/2020 సెక్షన్ 394, 427, 188 మరియు 269 ఐ.పి.సి. కేసులో నిందితుడైన విజయవాడ భానునగర్, రైల్వే క్వార్టర్స్ దగ్గరలో నివసించు సింగరాతి ఏబేలు (25) పై నేరం ఋజువైనందున ది.10.02.2022వ తేదీన మొదటి అదనపు చీఫ్ మెట్రోపాలిటన్ మేజిస్ట్రేట్ శ్రీ టాటా వెంకట శివ సూర్య ప్రకాష్ గారు నిందితుడికి రెండు సంవత్సరాల కఠిన కారాగార శిక్ష మరియు రూ.500/-లు జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి విజయవాడ దేవినగర్‌కు చెందిన అక్షింతల లోహిత్ ది.01.05.2020న తెల్లవారుజామున 03.00 గం||ల సమయంలో తన మిత్రుడు హర్షవర్ధన్ పోస్ట్ చేసి పడవల రేవు వద్ద అతని యొక్క కారు బజార్ షాపు వద్ద ఒక వ్యక్తి వచ్చి న్యూసెన్సు చేస్తున్నాడు అని చెప్పగా వెంటనే ఫిర్యాది మరియు అతని స్నేహితుడైన హర్షవర్ధన్‌తో కలిసి షెడ్డు వద్దకు చేరుకొనగా అక్కడ ఉన్న వ్యక్తి వారి షెడ్డులోని కార్ల పైకి రాళ్ళు విసురుతూ అక్కడ ఉన్న వాచ్‌మెన్‌పై దౌర్జన్యం చేయుచుండగా అతన్ని ఫిర్యాది మరియు అతని స్నేహితుడు ఆపడానికి ప్రయత్నించగా నిందితుడైన ఏబేలు రాయితో ఫిర్యాదిని కొట్టగా తలకు రక్త గాయమైనది, మరియు నిందితుడు ఫిర్యాదిని బెదిరించి అతని వద్ద ఉన్న రూ.1,030/- నగదు మరియు 4 గ్రాముల బంగారపు ఉంగరాన్ని లాక్కోవడంతోపాటు ఫిర్యాది స్నేహితుడైన హర్షవర్ధన్‌ను బ్లేడుతో బెదిరించి అతని చేతికి ఉన్న బంగారపు కడియాన్ని (సుమారు 40 గ్రాములు) లాక్కోని పారిపోయినాడు. సదరు ఫిర్యాదును స్వీకరించిన మాచవరం పోలీసులు కేసు నమోదు చేసి విచారించినారు.

జరిగిన సంఘటనను విచారించిన పోలీసులు అదే రోజు ది.01.05.2020 సాయంత్రం నాలుగు గంటల ప్రాంతంలో ఎస్.ఆర్,ఆర్ కళాశాల సమీపంలో నిందితుడైన సింగరాతి ఏబేలును అదుపులోనికి తీసుకుని విచారించి అరెస్టు చేసి కోర్టులో హాజరుపరచడమనది. విచారణ అనంతరం నిందితుడి నేరం ఋజువైనందున ది.10.02.2022వ తేదీన మొదటి అదనపు చీఫ్ మెట్రోపాలిటన్ మేజిస్ట్రేట్ శ్రీ టాటా వెంకట శివ సూర్య ప్రకాష్ గారు నిందితునికి సెక్షన్ 394 ఐ.పి.సి.ప్రకారం రెండు సంవత్సరాల కఠిన కారాగార శిక్ష మరియు రూ.500/-లు జరిమానా, సెక్షన్ 427 ఐ.పి.సి.ప్రకారం 6 నెలల జైలుశిక్ష మరియు సెక్షన్ 269 ఐ.పి.సి.ప్రకారం మూడు నెలల సాధారణ జైలుశిక్ష మొత్తం నిందితునికి రెండు సంవత్సరాల కఠిన కారాగార శిక్ష మరియు రూ.500/-లు జరిమానా, విధిస్తూ తీర్పునివ్వడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. కుమారి బి.పద్మావతి లక్ష్మీ గారు, సి.యమ్.ఎస్. ఇన్‌స్పెక్టర్ గారు మరియు వారి సిబ్బంది పర్యవేక్షణలో ఆరుగురు సాక్షులను విచారించడం జరిగింది.